



CHRYŚCIJANSKAJA DUMKA

Hod II — — Nr. 10



ŽMIEST.

- 1) Rodnaja mowa ũ šwiatyniach;
- 2) *W. A.* — Kaziukowaje žanimstwa;
- 3) *Ks. Ad. St.* — Lekcyja, ewangelija i nawuka na uračystaść šwiatych Apostalaŭ Piatra i Paŭła;
- 4) *Janson* — Da Boha;
- 5) Listy z Rymu;
- 6) Z relihijna-kaścielnaha žyćcia;
- 7) Adu-siul i ab usim patrochu;
- 8) Chronika;
- 9) Žarty.



Ajcy Jezuity, jakija iz zhódy i bahasławienstwa św. Ajca pryniali abrad
hreka-sławianski i załażyli swoj

Nowicyjat ũ Albertynie pad Słonimam,

prymajuć da taho-ž Nowicyjatu kandydataŭ na zakonnikaŭ, žadajučych ad-
dacca ũ budučynie pracy kapłanskaj i misijanarskaj u hreka-sławianskim abra-
dzie. Kandydaty pawinny mieć najmienš skončanych klasaŭ hımnazijalnych 4-ry.
Najbolš pažadanyja kandydaty z biełaruskich asiarodkaŭ, znajučyja mowu
biełaruskaha narodu i jahonuju dušu.

Prošby, da katorych treba dałučyć: metryku, pašwiedčańnie školnaje i zho-
du baćkoŭ, wysyłać na adras: W. O. Protoihumen Misji Wschodniej o. o.
Jezuitów. Albertyn pod Słonimem.

Wyjšła z druku knižyca:

„Pieśni Żalby“

(Nabożnaje razwaźańnie muki i śmierci Zbaŭcy našaha Jezusa Chrystusa).

Pierakłaŭ J. B.

Kaštuje 20 hr.

**Hałoŭny skład u kniharni „Pahonia“, Zawalnaja 7
u Wilni.**

CHRYŚCIJANSKAJA DUMKA BIEŁARUSKAJA KATALICKAJA ČASOPIŠ WYCHODZIĆ RAZ U DWA TYDNI

Padpisnaja cana z pierasyłkaj:

na hod 8 zał.
na paŭhoda 4 „
na 3 mies. 2 „
na 1 „ 80 hr.

ABWIESTKI źmiaščajuca tolki na WOKŁADCY.

Kaštujuć: Cełaja staronka 80 zał.
 $\frac{1}{2}$ „ 40 „
 $\frac{1}{4}$ „ 20 „
 $\frac{1}{8}$ „ 10 „

ASOBNY NUMAR KAŠTUJE 30 hr.

Adras redakcyi i administracyi:

WILNIA, Zawuł. św. Mikołaja Nr. 8, kw. 3 (Wilno, zauł. św. Mikołaja 8 — 3)

Redaktar pryjmaje ad 9 — 12 i ad 5. — 6.

CHRYŚCIJANSKAJA DUMKA

BIEŁARUSKAJA KATALICKAJA ČASOPIS.

Wychodzić raz u dwa tydni.

Hod II.

WILNIA, 15 ČERWIENIA 1929 h.

Nr. 10.

Rodnaja mowa ŭ świątyniach.

III.

Z usiaho raniej skazanaha my paznali, što ahułam mowa koźnaha narodu, jak duchowaja zdolnaść jaho wyjaŭlać dumki i praz ich uznošicca da Boha, maje prawa ŭ świątyni.

Paznali my tak-ža, što dzieła zachawańnia widomaj jednaści miż wiernymi Kaścioła i dzieła zachawańnia čystaty i praŭdziwaści źmiestu samoha nabaženstwa pawodle kaścielnaha prawa Imša św. i św. Sakramenty pawinny adbywacca tolki ŭ jakoj užo siańnia niażywoj mowie, a ŭsio inšaje nabaženstwa, tak zwanaje dadatkowaje, a tak-ža i nawuki ŭ kaściele mohuć adbywacca ŭ żywoj mowie koźnaha narodu.

Snujućy-ž dalej dumki ab prawie ўжыва́ння rodnaj mowy ŭ świątyni, pryhladzimsia, što ab hetym znachodzim my ŭ św. Pisańni.

Światoje Pisańnie — heta knihi, napisanyja spradwiekaŭ z natchnieńnia Božaha. Knihi hetyja padajuć čaławieku nieabmylnuju, praŭdziwuju nawuku ab tym, jak čaławiek maje żyć, u što maje wieruć, kab asiahnuć swaju astatniju metu — Boha. Pierachawać čystaj nawuku św. Pisańnia i nieabmylna padawać jaje ludziam, z woli Chrystusa naleža da świa-toha Katalickaha Kaścioła.

Pryhladzimsia špiarša, što ab rodnaj mowie ŭ świątyni kaźuć nam świątyja knihi, napisanyja da prychođu Chrystusa, a jakija zawucca Starym Zakonom.

I tak u psalmach spatykajem my haračy zaklik da ŭsich krajoŭ, da ŭsich narodaŭ, da ziamli ŭsiej służyć Bohu, addawać jamu čeść i prasłaŭlać Jaho:

Uznoŭ-ža ŭ knizie praroka Izaija spatykajem praroctwy ab tym, što narody pryduć da Chrystusa, jak da Zbaŭcy swajho i służyć jamu buduć wierna:

„Usia ziamla niachaj tabie kłaniajecca i niachaj piaje tabie, niachaj psalm piaje twajmu imieńniu“ (Ps. 65, 4).

„Piaicie Panu pieśniu nowuju, piaicie Panu ŭsia ziamla“ (Ps. 95, 1).

„Słaŭcie Pana ŭsie krai, słaŭcie jaho ŭsie narody“ (Ps. 116, 1).

„I buduć jamu pakłaniacca ŭsie waładary, usie narody służyć jamu buduć“ (Ps. 71, 11).

„I pojduć mnohija narody i skaźuć: idziom

i ŭstupim na haru Pana Boha Jakubowaha i nawuča nas daroh swaich i chadzić budziem darohami jaho“ (Iz. 2, 3).

„U heny dzień rodu Jesse, što jość na znak narodaŭ, narody malicca buduć“ (Iz. 11, 10).

Tyja-ž samyja dumki ab rodnaj mowie ŭ nabaženstwie, što i ŭ Starym Zakonie, tolki ŭžo śmat jaśniej wyrażanyja, spatykajem my ŭ knihach Nowaha Zakonu. I tak naprykład u Ewanelijach čytajem:

„Idućy-ž nawučajcie ŭsie narody, chryściačy ich u imia Aŭca, i Syna, i Duchu Świato-ha“ (Mat, 28, 29).

„I kazaŭ im: idućy na ŭwieś świet, apawiaščajcie Ewaneliju ŭsiamu stwareńniu“ (Mrk. 16, 15).

„Kab u imia Jezusa chiliłasia ŭsiakaje kalena: niabieskich, ziamnych i padziemnych, kab usiakaja mowa wyznawała, što Pan Jezus Chrystus jość u chwale Boha Aŭca“ (Filip. 2, 10).

„...Niama pahanca i Žyda... čužynca i Tatarsyna, niawolnika i wolnaha, ale ŭsio i ŭ wašim Chrystus“ (Kol. 3, 11).

„...Ewanelija, katoruju wy čuli, apawieščajecca ŭsiamu stwareńniu, što jość pad niebam, a jakoj ja Paweł słuhoj staŭsia“ (Kolos. 1, 23).

A jak pryhoža i wyrazna ab rodnaj mowie ŭ nabaženstwie hawora kniha Apokalipsis (abjaŭleńnia) św. Jana:

„I pialali pieśniu nowuju, kaźućy: hodny jość, Panie, uziać knihu i adčynić piačaci jaje, bo jość ty zabity i adkupiŭ nas Bohu praz kroŭ twaju — z usiaho pakaleńnia i mowy, i plamionaŭ, i narodaŭ“ (Apok. 5, 9),

„I skazaŭ mnie: musiš uznoŭ prarakawać plamieńniem i narodam, i jazykam, i waładaram mnohim“ (Apok. 10, 11).

„Pašla bačyŭ natoŭp wialiki, jakoha źlićyć nihto nia moh — z usich narodaŭ, i pakaleńniaŭ, i jazykoŭ, stajačych prad tronam, i prad twaram Barančyka, adzietyja ŭ biełaje adzienie i palmy ŭ rukach ich“ (Apok. 7, 9).

„I bačyŭ ja druhoha anioła, latučaha praz siaredzinu nieba, majučaha wiečnuju Ewaneli-

ju, kab apawiaščaŭ jaje na ziamli prabywajučym i ūsiamu narodu, i pakaleńniu, i jazyku i plamieńniu“ (Apok. 14, 6).

Niamala kažuć nam tak-ža ab rodnaj mowie ū światyni „Apostalskija Dziei“, jakija apiswajuć nam Zychod na Apostalaŭ Duchu Świateho i nadzialeńnie ich darami pramaŭlać niaznanymi im dahetul mowami:

„...I ūsie napoŭnilisia Światym Ducham i pačali hawaryć roznymi mowami pawodle toho, jak dawaŭ im pramaŭlać Duch Światy. Byli-ž u Jeruzalimie prabywaŭšyja Žydy, ludzi pabožnyja z ūsiech narodaŭ, jakija jość pad niebam. Kali staŭsia heny šum, źbiehłasia hramada i astaŭbianieli, bo kožny čuŭ ich haworačych jaho mowaj. I zdumielisia jany ūsie, dziwilisia i kazali: ci-ž woś hetyja ūsie, što haworać, nia jość Haiilejcy? Dyk jak-ža my kožny čujem našuju mowu, u jakoj my naradzilsia? Party i Medy, i Elamity, i katoryja żywuć u Mezopotamii, u Judei i Kapadocyi, u Poncie i Azii, u Fryhii i Pamfilii, u Ehipcie i ū krajoch Libii, što kala Cyreny i prybyŭšyja z Rymu, tak-ža Žydy i Prozelity, Krety i Araby, — čujem my ich haworačych našymi mowami wialikija sprawy Božyja“ (Ap. Dz. 2, 4—11).

„A kali Pawał usklaŭ na ich ruki, zyšoŭ na ich Duch Światy i hawaryli mowami i prarakawali“ (Ap. Dz. 19, 6).

Užo z hetych sloŭ św. Pisańnia, jakija tak zaklikajuć usie narody da Boha i jakija prakujuć, što i tyja narody, jakija Boha nia znajuć, pryduć da Jaho i pakłoniacca Jamu, jasna bačym, što kožny narod u żywici swaim relihijnym maje prawa karystacca swajej rodnaj mowaj. Čaławiek istota razumnaja. Prasłaŭlać Boha i lepš paznawać, malicca da Jaho, żyć żywiciom sapraŭdy Božym, apawiaščać Boha druhim—možna tolki karystajučysia rodnaj zrazumielaj mowaj.

Heta ūsie sapraŭdy jasna. Adnak musimo tut jašče źmiaścić badaj cely 14-ty raździeł z pieršaha listu św. Paŭła da Karynčykaŭ. U hetym raździele Apostoł šyroka i hłyboka tłumača, jakoje maje miejsca i značeńnie rodnaja, zrazumielaja mowa ū nawučańni słowa Božaha, u żywici duchowym ahułam. Woś što hawora ab hetym Apostoł narodaŭ:

„Idzicie za miłaścij, zdabywajcie dary duchowyja, ale najbołš, kab prarakawali. Bo chto hawora mowaj (niaznanaj), nia ludziam hawora, ale Bohu, bo nichto nia słuchaje, ducham-ža hawora jon tajnicy. Bo chto prakuje, hawora ludziam, kab zbudawać ich, i napomnić, i paciešyć. Chto hawora mowaj—siabie buduje, a chto prakuje — Kaściol Boży buduje. Ja-ž žadaju, kab usie wy hawaryli mowami, ale jašče bolš, kab prarakawali. Bo bolšy, što prakuje, jak toj, što hawora mowami, chiba što tłumačyŭ-by, kab Kaściol

W. A.

Kaziukowaje žanimstwa.

(Praciah, hl. Nr. 9 „Chr. D.“)

X.

Wiera Plitkawa.

Kaziuk zaprasiŭ Studenta ū hości da swajej panienki, z katoraj nia byŭ jašče zaručyšysia, ale było užo blizka taho. U wiery była jejnaja tawaryška Sonia. Paznajomilisia z Soniaj i zawiali rozmowu, jak wiedama, ab pahodzie i tym-sim. Student znaŭ Wieru zdaŭna, ale apošnija hady nie bačylisia, bo jana niekudy była wyjechaŭšy. Wiera wyhladała na hadoŭ dwaccać; była wyšej siaredniaha rost, ale budovu ciela mieła niejaka, jak-by kazać, śmiešnuju: usio ū jaje išło z zadu na pierad wostrym klinam, što asabliwa ūjaŭlałasia ū wostrym twary i nosie. Tym horš dla jaje, bo dziwactwa natury ūsilila sama — i fryzura na toje licha była pryčesana ū klin, i sukienka wyrezana wostrym klinam na hrudziach i tufli z wostrymi kancami. „Idealny ekzemplar dla kubistyčnaha artysty“, padumaŭ Student. Naału kažućy, nia była-by brydkaja, było-by niešta nawat, aryhinalnaje, kab zamiest zawo-

strywać, jana choć kryšku hetyja kuty prytopila. „Stalaru adnak moža i pryjemna,—padumaŭ Student ab Kaziuku, — kab i žonka wyhladała jak klin“.

Hutarku Wiera pačala pa-rasiejsku i nie achwotna pierajšla na biełaruskuju mowu, kali kawalery i Sonia stali hawaryć pabiełarusk.

— Moža panienki byli čym waжным zaniaty, a my pieraskadžajem? dyk wybačajcie za... — Alež ničoha, panie Student, skazała Wiera: — my jakraz sporyli z Soniaj, dyk woś i was prosim ab słowa. — Daj spakoj, Wiera! pierabiła Sonia. — Što-ž, pany... što druhoje, a tut našy sprawy.

Jana skanfuziłasia i pačyrwaniela. — Ničoha, ničoha, skazała Wiera, — ciapier usie demokraty, a žančyny roŭny mužčynom: kožny pawinien hawaryć usio, što dumaje. Woś ab čym dzieła idzie: bački choćuć Soniu wydać замуž za N. ale jana adkazywajecca. A ja kažu: „idzi! a jak nie padabajecca, to pośle kinieš i kwita!“

Ułaśnie ja kažu, što tak nia možna: žanimstwa — sprawa świataja i na wiek, adkazała Sonia.

— Što, „na wiek?“ zapiarečyła Wiera. — A jak muž budzie błaħi, pjanica, rahbojnik, abo i tak nie padabajecca — dyk ja budu z im prapadać?! Niachaj lepš jon prapadzie!

atrymaŭ zbudawaŭnie. Ciapier-ža, braty, kali ja da was prydu i budu hawaryć (niaznanyimi) mowami, čym karyсны wam budu, kali nia budu wam hawaryć abo praz abjawu, abo praz paznaŭnie, abo praz praroctwa, abo praz nawuku? Tak-ža toje, što žyćcia nia maje, a wydaje hołas, jak žalejka, abo cytra, kali-b jany nie wydawali roznych tonaŭ, to jak možna było-b paznać toje, što na žalejcy, abo na cytry ihrajecca? Tak-ža kali-b truba dawala hołas niawiedama jaki, chto-ž budzie pryhataŭlacca da bitwy? Taksama i wy, kali-b praz mowu nia dali jasnej nawuki, jak budzie paznana toje, što haworycca? Bo hawaryć budziecie na wiecier. Tak mnoha, naprykład, jość roznych mowaŭ na hetym świcie i nijakaj niama biaz sloŭ. Dyk kali-b ja nia wiedaŭ značeńnia słowa, čužyncam budu tamu, kamu hawaru i katory hawora — mnie budzie čužyncam.

Tak i wy, zdabywajučy duchowyja dary, starajciesia ŭzbahacicca dla zbudawańnia Kaścioła. I zatym, chto hawora mowaj, niachaj molicca, kab zrazumieli jaho. Bo kali-b ja maliŭsia mowaj (niaznanej), molicca duch moj, ale rozum moj astajecca biez karyści. Dykšto-ž? Malicca budu ducham, malicca budu i rozumam; pijać budu ducham, pijać budu i rozumam. Ŭrešcie, kali-b ty sławiŭ Boha ducham, jak skaža:

amen na twajo bahasłaŭleńnie, chto z prostaha narodu? Bo nia wiedaje, što haworyš. Ty, praŭda, dobra padziaku čyniš, ale druhi nie karystaje. Bohu majmu dziakuju, što ŭsich was mowaj hawaru. Ale ŭ kaściele walej mnie piać sloŭ skazać u maім zrazumieńni, kab i druhich nawučyć, jak dziesiać tysiać sloŭ mowaj (niezrozumiełaj). Braty, nia budźcie rozumam dzieci, ale złościj budźcie dzieci, rozumam-ža daskalnaja budźcie. Ŭ zakonie napisana: čužymi mowami i čužymi wusnami budu hawaryć hetamu narodu, dy-j tak mianie nie pasłuchajuć, kaža Hospad. Dyk mowy jość znakam nie dla wiernych, ale dla niawiernych, a praroctwy nie dla niawiernych, ale dla wiernych. Dyk kali-b uwieś Kaścioł sabraŭsia razam i ŭsie hawaryli-b mowami, kali-b uwajšli prostyja ludzi, abo niawiernyja, ci-ž nie skazali-b, što wy adyšli ad rozumu? A kali-b usie prarakawali, dy ŭwajšoŭ-by chto niawierny, abo prosty čalawiek, — jaho ŭsie prakonwajuć, jaho ŭsie asudžwajuć, skrytaści serca jaho stanowiacca jaŭnymi i tak upaŭsy na twar paklonicca Bohu, wyznajučy, što sapraŭdy Boh jość u was. Dyk što-ž, braty? Kali wy zbirajeciecia i ŭ koźnaha z was jość pieśnia, jość nawuka, jość abjava, jość mowa, jość tłumačeńnie, usio dla zbudawańnia niachaj budzie. Kali hawora chto (čužo) mowaj,

Pry hetym wočy ŭ jaje zašwiacili žudasnym ahniom, a twar wyciahnuŭsia ŭ klin jašče wastrejšy, jak pierš.

— To panna Wiera pryznaje, što razwo-
dy patrebnы? spytaŭsia Student.

— A jak treha, to i patreba.

— Kali tak, skazaŭ Student, — to ja jašče pastaŭlu pytańnie: skažycie, budźcie łaskawy, jak pa-wašamu — na što ludzi ženiacca?

— Śmiešnajе pytańnie, wiedama na što!

— Ja hawaru paważna, skazaŭ Student.
— Ženiacca ludzi na toje, kab sabie ŭ žyćci pamahać; pry hetym Boh daje pomać, kab mahli żyć pabožna i hadawać dzieciej na ludziej dobrych.

— A jak dzieciej nia budzie? pytała Wiera.

— Heta jość wyniatok i wialikaje niaščasćie.

— Nu, nia wielmi wialikaje, skazaŭ Kaziuk.

— Tak, bratok: wialikaje niaščasćie, adkazaŭ jamu Student: — heta padobna, jak nieŭradžajnaja niwa, pustaćwiet, biazplodnaje drewa ŭ sadzie. Hdzie pusty dom, sami adny muž-žonka, jakoje tam ščasćie? Dziela kaho buduć pracawać, kim paciešacca? A jak padojdzie staraść, śmierć? Nawiet i ptuški sumujuć, kali pustoje hniazdo. Woś u našaj

wioscy chodzić pa poli adzin bacion, jak jaho prazwali — udawiec; nie ŭdałosia biadniahu ŭładzić siamji, nu i lazić adzin, haławu pawiesiŭszy i na ludziej nawodzić sum. Zatoje jak wiesiała pijać ciapier salaŭi: nam moža zdajecca, jak słuchajem raziawiŭšysia, što jany pijać dziela nas? Daremna! Ŭ salaŭinaj pieśni zwinić luboŭ da žonki i da dzieciej. — Boh ułażyŭ u dušu ludzkiju, asabliwa ŭ dušu žančyny miłaść da dziciaci. Chiba-ž była-by krepka sapsutaja žonka, kab hetaha nie adčuwała.

— Ja liču biazdzietnuju žonku za niaščasnuju siratu, skazała Sonia.

— Tak, heta świataja praŭda. Jak tahdy razlučacca, kali jość dzieci? spytaŭ Student Wieru.

— Dzicia woźmie z saboj taja starana, katoraja zachoča.

— Nie, panna Wiera, nie! kazaŭ Student.

— Ŭžo my brali prykład z ptuśak i jašče woźmiem: kali jakim zdareńniem papsujecca hniazdo, dyk starym heta nia škodzić — jany aby hdzie prytulacca, a ptuśaniata najčasćiej hinuć saŭsim. — Tak i z ludźmi bywaje: kali siamja rassypajecca, dyk abo aboje adkradajuć sabie dzicia naŭzajem, swaracca; tady wychawańnie dziciaci bywaje żwichniena; abo jašče horš — aboje adrakajucca ad dziciaci

niachaj haworać pa dwuch, abo najbolš pa troch, i kožny paasobku, a adzin niachaj tłumača. A kali-b nia było kamu tłumačyć, niachaj maŭčyć u kaściele, a hawora samomu sabie i Bohu. Praroki-ž niachaj haworać pa dwuch, abo pa troch, a inšyja niachaj razwažajuć. Kali-b što inšamu z siadziačych abjaŭlena było, pieršy niachaj zamoŭknie. Bo možacie ũsie paadnym prarakawać, kab usie wučylisia i ũsie byli napomnieny, i duchi prarokaŭ paddanyja jość prarokam. Bo nia jość Boh niazhody, ale supakaju... I tak, braty, starajciesia prarakawać, ale i mowami hawaryć nie zabaranajcie. A ũsio niachaj adbywajecca prystojna i pawodle paradku". (1 Kar. 14, 1—33; 39—40).

Z usiaho wyšej skazanaha bačym, jak adno z žaroł našaha duchowaha žyćcia, Światoje Pisańnie, wuča nas ab karystańni ũ światyni i ahałam u nabaženstwie rodnaj mowaj kožnaha narodu. Astajecca nam tolki, pry pomačy św. Kaścioła, jak najwyšejšaha našaha wučyciela, dobra paznawać Božuju nawuku św. Pisańnia i karystacca z jaje ũ wa-ũsim žyćci našym.



jak heta čujem ab Rasiei, hdzie chodziać pa wulicach chmary błudnych dzieciej — materjał na razbojnikaŭ. Časam, praŭda, dziełacca dziećmi pa zhodzie, ci sudom; ale jak bywaje dzicia tolki adno? abo adno pryhožaje, lubaje abaim, a druhoje chworaje, brydkoje, nia lubaje? Pasah možno zabrać z saboj, a i to nawiet — stań wazić šafu tudy dy siudy, dyk saŭsim raskalocicca, a što-ž kazać ab dziciaci? Dzicia — čalawiek, maje dušu. Kali bački iduć u razwod, dyk dzicia astajecca ũ horšym palažeńni jak biazšlubnaje; tymbolš kali matka zwiažycca pośle z druhim mužčynam.

— Ja tabie kazała, Wiera, što razwody niemahčymy, a ty...

— Znaješ Sonia: mnie saŭsim nie padabajecca, što ty ciahnieš za mužčynaŭ. A razwody i mahčymy i patrebny: jak muž błaŭhi, dyk kidaj i idzi damoŭ!

— Nia kožnaja maje svoj dom, skazaŭ Kaziuk.

— Dyk woźmie pasah nazad i pojdzie zamuž za druhoha.

— Panna Wiera, padumajcie, skazaŭ Student: Wy majecia wialikuju pamylku. Bo: 1) — bački wydajućy dačku zamuž, ličać, što z chaty zbyli biadu i zara ũ chacie usio ładziać pa-nowamu: ženiac syna, zdajuć na jaho haspadarku, a sami... umirajuć. Pośle hetaj waj-

LEKCYJA, EWANELIJA I NAWUKA NA ŬRAČYSTAŚĆ ŚWIATYCH APOSTAŁAŬ PIATRA I PAŬŁA.

I.

U heny čas karol Herad paŭstaŭ na niekatorych z Kaścioła, kab ich uciskać. Jakuba-ž, Janawaha brata, zabiŭ miačom. A bačačy, što heta padabałasia Žydom, zaħadaŭ, kab uziac i Piatra. Byli-ž dni prašniakoŭ. Kali jaho ũziaŭ, pasadziŭ u wastroh i addaŭ jaho čatyrom strażam pa čatyroch žaŭnierau u kožnaj, kab pilnawali jaho, chočućy pa Wialikadni wydać jaho narodu. Dyk trykali Piatra ũ wastrozie. A Kaścioł biezpierastanna maliŭsia za jaho da Boha. Kali-ž Herad mieŭ jaho wydać, u tuju noć Piotr spaŭ pamiž dwuch žaŭnierau, zwiazany dwuma łancuhami, a wartaŭniki pilnawali wastrohu prad bramaj. I woš źjawiŭsia anioł Hospadaŭ i jasnaść zašwiaciła ũ pamieškaŭni, i dakranuŭšysia da boku Piatra, abudziŭ jaho, kažućy: ustawaj chutka! I łancuħi apali z ruk jahonnych. Anioł-ža skazaŭ da jaho: apajašysia i abujsia. I zraziŭ tak. I skazaŭ jamu: nadzień na siabie twaju wopratku i idzi za mnoj. I wyšaŭšy išoŭ za im i nia wiedaŭ, ci toje, što dziejełasia praz anioła, jość praŭda, ale dumaŭ, što zdaŭ bačyŭ. Kali-ž minuli pieršuju i druhuju strażu, pryšli da žaleznaj bramy, što wiadzie ũ miesta, i jana sama im adčyniłasia. I wyšaŭšy prajšli adnu wulicu i zaraz-ža anioł pakinuŭ jaho. A Piotr, apomniŭšysia, skazaŭ: ciapier sapraŭdy wieda-

ny, skazaŭšy praŭdu, ab dobry zamuž trudna: astalisia mužčyny — niedabitki, dyk trudna z chaty wyjści, ale wiarnucca nazad — blizka što niemahčyma. I chacia-by sama ličyła bačkawu chatu za „swaju“, ale ũžo samuju „Waspaniu“, nia tak lohka pryjmuć: pieršy dzień palić za hościu, a pośle budzieš čužaja, lišniaja, darmajed... Asabliwa, kali bački pamiarli, a za haspadyniu stała bratawa ci choć małodšaja siasstra.

2) Jašče i ab hetym treba pomnić, choć Panna Wiera kaža: „Waźmu pasah i pajdu za druhoha...“ ale-ž heta nia wielmi lohkaja sprawa. Bo woš moža jakraz drugi nia woźmie? Dy i pieršaja moładaść pierachodzić i krasa dziawočaja adčwitaje...

— Wam, mužčynam, aby tolki charošaja panienka i bahataja, a rozumu wy nia šukajecie, adrezała Wiera nerwowym tonam.

— Heta praŭda, skazaŭ Student, — jość takija, ale, rozumiejecca, nia ũsie. Ale ja dumaju, što tolki durny šukaje durnoj žonki; dobra kaža żydoŭskaja prykazka: „Bojsia kaza z pieradu, kania z zadu, a durnia — z usich staron“. Tym bolš biada takoj razwodcy, kali jana niezdarowa, abo biednaja ci brydkaja. Chto jaje woźmie? Kali Boha nie baicca, dyk zwiažycca z jakim łajdakom, abo pahandluje wiero i pojdzie na šlub u kirchu,

ju, što Hospad pastaŭ swajho anioła i wyrwaŭ mianie z ruki Herada i z usiaho čakańnia żydoŭskaha narodu. (Ap. Dz. 12, 1—11).

II.

U heny čas pryšoŭ Jezus u kraj Cezarei Filipawaj i pytaŭsia swaich wučniaŭ, kažućy: za kaho majuć ludzi Syna Čaławiečaha. Jany-ž skazali: adny za Jana Chryściciela, druhija za Ilju, a inšyja za Jeremija, abo za adnaŭ z prarokaŭ. Pytaje ich Jezus: a wy, za kaho mianie majecie? Adkazwajućy Symon Piotr hawaryŭ: Ty jość Chrystus, Syn Boŭha żywoŭha. A Jezus adkazwajućy mowiŭ da jaho: bahastaŭleny ty, Symonie, syn Janaŭ, bo cieła i kroŭ nie adkryli tabie, ale Ajciec moj, katory jość u niebie. I ja tabie kažu, što ty jość Piotr (skała) i na hetaj skale zbuduju Kaścioł moj i siły piekła nie pieramohuć jaho. I tabie dam klučy waładarstwa niabiesnaŭha. I štokolečy žwiažaš na ziamli, budzie žwiazana i ŭ niebie, i štokolečy raźwiazáš na ziamli, budzie raźwiazana i ŭ niebie.

(Mat. 16, 13—19).

III.

Światkujem siańnia ŭračačystaść światych i wialikich apostałaŭ Piatra i Paŭła. Chrystus paklikaŭ Piatra na apostała ad pačatku swajho nawučańnia. Pawał-ža, spiarša najzjadlejšy worah Chrystoŭ, a pašla ŭšeścia, z łaski Boŭhaj, poŭny samaachwiarnaści i miłaści da sprawy Chrysta apostał Jahony.

Piotr — heta skała, na jakoj Chrystus zbudawaŭ Kaścioł swoj. Piotr — heta apostał, jakomu i jakoha nastupnikam daručyŭ Chrystus najwyšejšuju čładu na ziamli nad Kaściołam swaim.

Pawał, jaki i swaju wialikuju nawuku, i hłyboki rozum, i nia wyčerpanuju siłu, i wiečna haručuju miłaść bahataj duży swajej paświaciŭ dla sprawy Chrystowaj, — heta mocnaja padpora, heta mahutnaja padstawa Kaścioła.

Abodwa hetaja wialikija i światyja apostały pamierli śmierciaj mučanikaŭ u siańniašnim dniu 29 čerwienia 67 h. u Rymie.

I Piotr i Pawał — abodwa wialikija budaŭničyja Chrystowaha Kaścioła. Dyk sianniašniuju ŭračystaść ušanujem naležna i dla duży z karyścias, kali razwažym św. Ewaneliu, jakuju Kaścioł św. zahadwaje nam čytać siańnia, a jakaja raskazwaje ab abiacańni Chrystusa daručyć najwyšejšuju čładu nad Kaściołam światomu Piatru apostału.

Užo byli minuŭšy dwa hady, jak publična apawiaščaŭ Chrystus ludziam swaju Božuju nawuku. Užo z nawukaj Jaho mnohija i mnohija byli dawoli abznajomleny. Užo byli ŭ Chrystusa i wiernyja wučni i zaklatyja worahi.

Nia była jšče pryšoŭšy para rašučaha spatkańna Chrystusa z jahonymi worahami. Jon, staroniačysia złosnych faryzejaŭ, z wučniami swaimi, siarod jakich byŭ i apostał Piotr, z halilejskaha miesta Betsaida, z strojnych wakolic woziera Genezaret idzie na poŭnač u krainu Cezarei Filipawaj, dzie mienš jašče ab Im wiedali i dzie ŭrad byŭ łahadniejšy.

Woś tut, z metaj wyprabawać wieru wuč-

hdzie kupleny pastar dać šlub i pachwalić u nawucy, što heta mudra i dobra. Ale jaki šlub, takaje i życioł! Wy, panienki, pawinny ŭsiej siłaj stajać za toje, kab šlub byŭ „na wiek“, bo ŭ hetym waša abarona. Mužčyna moh-by skarej znajści druhuju, ale žančyna lepšaha nia znajdzie, chiba hdzie ŭlepicca na horšuju swaju kryđu.

— Razwod budzie kryūdaj dla žančyny, skazała Sonia.

— I dla dziaciej, dadaŭ Student.

— Ale-ž možna pamylicca: wyjści za błaŭho čaławieka... I jak z im żyć?

— Zatoje-ž bačycie, panna Wiera, kazaŭ Student, — katalicki Kaścioł pieraścierahaje maładych, kab nie kwapilisia na pasah, na pryhožyja wočy... Zatoje čytajucca ŭ nas try zapawiedzi; adpraŭlajecca pierad šlubam spowiedź.

— A čamu nie dajuć šlubu kataliku z prawasłaŭnaj? pytałasia Wiera.

— Woś zaheta i nie dajuć, kab pośle nie swarylisia — to za świata, to za pasty, malitwy, za dziaciej, adnym słowam, kab pośle nia pytałasia ab razwod.

— Ja dumaju, kazała Sonia, — što muž i žonka pawinny być adnej wiery, a šlub — sprawa świataja. Ci tak?

— Tak, praŭda, adkazaŭ Student. — Tol-

ki-ž my doŭha zahawarylisia. Budźcie zdarowy! Pojdzziem, Kaziuk, damoŭ!

Raźwitalisia i pašli.

XI.

Aptakar.

— Wybačaj, bratok, skazaŭ Student da Kaziuka, — što ja moža lišnie wostra hawaryŭ z twajej Wieraj.

— Takaja jana maja, jak i twaja; nia-chaj wiedaje, z kim hawora...

Student zrazumieŭ, što lepš pakinuć hetuju temu, bo Kaziuk byŭ widać dościć baluča padrażnieny. Ale woś jakraz padyšli da apteki. Student uspomniŭ, što treba kupić jodu, zubnoha parašku i inšaj drabiazы. Zajšli na minutku ŭ apteku.

— A, pan Student, pan Kazimier! uciešyusia aptakar. — Moje ušanowanie! Proša, proša siadać. Zachodźcie ŭ kwateru, ja swobodny, pahaworym, papjom harbaty.

Niama času, baraniusia Kaziuk.

— Zojdziem, usio roŭna: wiečar świetły, jašče damoŭ paśpiejem, a waŭkoŭ ciapiet niamia, skazaŭ Student.

— Jak-ža, panie Kazimieru, pytaŭsia aptakar: —

— kali-ž šlub z pannaj Wieraj Plitkawaj?

niau, a tak-ža wyrazna pawučyć ich ab najwyšej-šaj uładzie ũ Kaściele i pakazać, u čyich rukach supacyć jana maje pašla Jahonaha Ušešcia, Chrystus i zadaŭ im henyja pytaŭni, jakija spatykajem my ũ siaŭniašniaj św. Ewanelii.

1. Zbaŭca naš špiarša zapytaŭsia wučniau swaich, za kaho majuć jaho ludzi? Adkazali, što za wialikaha čaławieka, bo nawat za praroka. Tak, ludzi pa ludzku hladzieli na Chrystusa i tolki čaławieka ũ im bačyli. I sapraŭdy, kali tolki żyć żyćciom pryrody, nielha ũbačyć żyćcia ducha, nielha ani adčuć, ani paznać Boha. Ale jość inšaje paznaŭnie, što z wyšyni i hlybini ducha wynika i što za ciełam, za materyjaj wyšejšuju, duchowuju istotu bača. Heta wiera, a žarałom jaje — nie čaławiek, a Boh.

Pašla hetaha druhi raz Chrystus zwaroč-wajecca da wučniau swaich i pytaje ich, za kaho jany jaho majuć. Za ũsich i za siabie adkazaŭ św. Piotr. Jon kazaŭ da Chrystusa: choć ludzi bačać u Tabie tolki Čaławieka, ale Ty „Syn Boha Žywoha“, choć Ty čaławiek — kazaŭ dalej św. Piotr — maješ dušu ludzkuju i cieła, ale Ty adnačasna jość Boham.

Heta wiera ũ Piatry św. prahawaryła. Heta jana paznała toje, čaho sam rozum paznać niazdolny. Paćwierdziŭ hetu praŭdu i Chrystus, kali na adkaz Piatroŭ zajawiŭ jamu: „*Baħasłaŭleny ty, Symonie, syn Janaŭ, bo cieła i kroŭ nie adkryli tabie, ale Ajciec moj, katory jość u niebie*“.

2. Šćwierdziuŭšy wialikaje značeŭnie wiery ũ paznaŭni Praŭdy Božaj, Chrystus nazwaŭ Piatra skałaj, na iakoj mieŭ zbudawać Kaścioł svoj

šwiaty. Skała aźnačaŭ nieparušnuju ćwiardyniu' siłu mahutnuju. Chrystus, žadajućy nazaŭsiody nam zabiášpiećyć swaju nawuku, swajho ducha, skarb svoj — abiacaŭ pawierćyć ich nia knizie niažywoj, jakaja zhinuć moža i nie nawucy hetaha šwietu, što praŭdu falšywa pradstawić moža, ale św. Kaściołu, Božaj ustanowie, na čale jakoj abiacaŭ pastawić Piatra — skału, mahutnaha i niepamyl-naha ũ wiery i ũ nawučaŭni. Na Piatry-skale pryrok Chrystus zbudawać Kaścioł nie na čas ahraŭničany, ale na zaŭsiody. Na Piatry-skale pryrok Chrystus zbudawać svoj Kaścioł: adziny, światy, paŭsiudny abo katalicki, apostalski.

Kaścioł hety Chrystoŭ, založany na Piatry-skale, dalej kazaŭ Chrystus, budzie tak mocny, što „*siły piekła nie pieramohuć jaho*“. Hetymi sławami Chrystus šćwierdziŭ, što wobak z Kaściołam, wobak z hetaj ustanowaj Božaj dzieła wiadzieŭnia na ziamli sprawy Jahonaj, dzieła pašyreŭnia waładarstwa Božaha na ziamli, — wobak budzie iści i zło. Šiajbít zło nia budzie spać, jon budzie pienicca z nienawišci da Kaścioła, jon siły piekła paruša, ale nijakija siły Kaścioła hetaha nie pieramohuć.

Dla ludziej Chrystus abiacaŭ ustanawić Kaścioł svoj, dyk z ludziej jon i składacca budzie. A ludźmi treba kirawać, treba ich wučyć, sudzić, hadzić i karać z miłašci i sprawiadliwašci. Słowam, u Kaściele patrebna ja ũłada. Najwyšejšaj haławoj i ũładaj niawidomaj jość sam Chrystus, ale widomaj, najwyšejšaj jość toj-ža Piotr-skała. Jon budzie nia tolki aporaj, skałaj dla Kaścioła, nia tolki budzie ścierahcy Božaj u im nawuki,

Bo niešta wy stali marudzić, a ja dumaŭ — užo mo' pa šlubie.

— Kali šlub, pytajecie? Na światyja „nikoli.“

— Što-o? Čamu-ž heta? Baiciosia cerkwy? A ci-ž u cerkwie šlub blaħi? Aby dobra żyć, a šlub usioroŭna.

— Panie Aptakar! skazaŭ Kaziuk. — Dobry šlub jość pačatkam dobraha żyćcia.

— O, o, filazofija! Pa-mojmu šlub heta jość umowa, kontrakt: zhawarylisia — to dobra, a paswarylisia, dyk bywaj zdarowa; ty idzi swajej darohaj, a ja pajdu swajej.

Tut ustupiŭsia ũ hutarku i Student, a zwiarnuŭšysia da aptakara, kaža:

— Wybačajcie, što ja maju da was prośbu: ci nia moh-by pan pazyčyć mnie swaju ruku — usio roŭna prawuju, ci lewuju. Mnie treba pryhataŭlacca da doktarskaha egzaminu; ja wam pośle lekcyi adniasu jaje nazad.

— Što, pan, žartuješ, ci ja nie zrazumieŭ? pytajecca aptakar. — Ruku, každyć?... swaju?... wam pazyčyć?... Jak heta? choćycie adrezać?

— Wiedama, adrezać. Ja hawaru biaz žartu, ale budźcie spakojny: ja wam pośle adniasu.

— što-ž mnie z jaje tahdy za karyść?

Aptakar zdziwiŭsia i sam nie razumieŭ,

čaho Student choča. Rezać ruku? hm... mały-ja žarty! I Kaziuk dumaŭ: „Woś licha: što jon placie? ci śmiajecca, ci mo... zdurnieŭ? Ale Student nie śmiajaŭsia. Urešcie staŭ wyjašniać swaju prośbu tak:

— Čaho, pan Aptakar, tak dziwiŭsia? ja-ž hawaru pawodle wašaj recepty. Čamu pan tak lohka addzialaješ muža ad žonki, a swajej ruki addzialić nia chočaš?

— Bo heta adno cieła! skazaŭ aptakar.

— A woś piśmo światoje wuča: „*Pakinie čaławiek bačku swajho i matku, a pryłučycca da swajej žonki. I buduć dwoje ũ wadnym cie-le. A tak užo nia buduć dwoje, ale adno cieła. Dyk što Boh zlučyŭ, čaławiek niachaj nie raz-lučaje*“ (Mr. 10, 6-9). Woś, bačyš, pan: jak ad żywoha cieła nia možna adniać ruki, a pośle pryłażyć jaje nazad, abo pryšyć da druhoha čaławieka, tak i žonki nielha adniać ad adna-ho muža, a dać druhomu.

— O, o, heta nia tak! Možna razlučycca z adnej, a zlučycca z druhoj: „budzie adno cieła“, staŭ śmiajacca aptakar.

— Pan nia śmiejsia, kaža Student. — Kali tak, to heta budzie, jak horb na druhim ciełe, abo skuła. A što, pan, skažaš prociŭ nawuki Piśma Światoħa?

— Što tam światoje piśmo wiedaje?

nia tolki budzie baranić Kaścioł ad worahaŭ, ale jak najwyšejšy pastyr, majučy poŭnuju ŭładu ŭ Kaściele, budzie adpawiedna kirawać swaju stadu, budzie wykonać nad jej ŭladu, budzie dahladać i pašyrać swaju aŭčarniŭ, bo „*klučy waładarstwa niabiesnaŭ*“, kazaŭ Chryztus, daść św. Piatru apostału. I ŭsio, što Piotr, a pa im nastupniki jaho zrobiać jak najwyšejšyja pastyry Kaścioła — usio, što jany „*žwiazuč, ci ražwiazuč na ziarni*“ — usio budzie takža pašwierdžana i ŭ niebie.

U Cezarei Filipawaj, takim čynam, św. Piotr atrymaŭ abiacaninie być nieparušnaj aporaj i najwyšejšaj uładaj Kaścioła. Abiacanuju hetuju ŭładu ŭdzialiŭ Chrystus św. Piatru pa swaim uskroście: „*Pasi maje barančyki, pasi maje awiečki*“ — kazaŭ da jaho naš Zbaŭca.

* * *

I woś ŭžo druhaja tysiača hadoŭ dabiachaje da kanca, jak Kaścioł światy, zbudawany na Piatry-skale, żywie, raście, i miłaścij panuje nad dušoj čaławieka. Siły piekła paŭstajuć prociŭ Jaho, hroznyja chwali razbušawanaj ludzkoj złości mahutna bjuć u ścieny Kaścioła i padmywajuć ich, dy, nia mohučy dać jamu rady, z pienaj adliwajucca nhzad.

Jak-ža ščaśliwyja my, što naležym da hetaj Božaj ustanowy, da hetaj adzinaj na świecie skarbniicy Praŭdy, Dabra i Ščaścia čaławieka!

Ks. Ad. St.

D A B O H A.

*Ŭ niadoli našaj, čto-ž nam pamoža,
Čto-ž nas paciešyć: jak nia Ty, Boža!*

*Dyk da Ciabie my maleńnia ŭznosim, —
Twajej ŭspamoži i łaski prosim.*

*Žnimi z nas, Boža, ciažku niadolu,
Na jaje miejsca pryšli nam wolu...*

*Dazwol nam, Boža, u swajej čaci
Samym saboju pakirawaci.*

*Čaj ciela naša i duch čyst budzie,
Niachaj żywiom my, jak i ŭsie ludzi,*

*Čaj z sercaŭ našych, jasnych jak sonca,
K Tabie padziaka lacić biazkonca.*

Janson.

Listy z Rymu.

(Praciah, hl. Nr. 9, Chr. D.)

Katakumby.

a) *Ahulny rys.* — Katakumbami nazywajucca siońnia padziemnyja mahilniki, jakija pieršyja chryścijanie nazywali *coemeterium* h. zn. świntar. Samo słowa katakumby ŭziata z hreckaha *kata kumbos* — znača u zahłybleńni. Spierš tolki adzin mahilnik św. Sebastyjana nazywaŭsia *Coemeterium ad catacumbas* h. zn. świntar ŭ zahłybleńni, a paźniej prosta Katakumby. Ad hetaj nazowy ŭsie inšyja padziemnyja mahilniki, pawykrywanyja ŭ XVI stalećci, jakija praz doŭhi čas byli zawaleny i zabyty, nazwali — katakumbami. Cikawaja jašče reč — čamu pieršyja chryścijanie nazwali swaje mahilniki *coemeterium*,

Chrystus wučyŭ adno, a rozum pakazywaje druhaje.

— A što lepšaje pakazywaje rozum? — spytaŭsia Kaziuk.

— Rozum pakazywaje, što čaławiek jak i ŭsie žwiary, pawinien padbirać sabie tawaryša pawodle gatunku i pawodle gustu.

— Dobra pan Aptakar skazaŭ, ale sam prociŭ siabie, abjaśniaŭ dalej Student. — Żwiary instynktam znachodziać svoj rod i gatunek — žwiary lučacca z žwiarami, ptuški z — ptuškami, ryby — z rybami i t. d. Apryč taho ŭ wadnym gatunku — sabaki z sabakami, zajcy z zajcami, lisicy z lisisami i t. d. Dyk i tut natura daje čaławieku nawuku, kab dabiraŭ sabie tawaryša najbołš padchadziačaha i adpawiednaha. Żwieram pamahaje instykt, ci jakby skazać, čućcio dadzienaje praz Boha. A čaławiek pawinien u hetym kirawacca rozumam. I druhuju nawuku daje nam natura: u dzikim stanie žwiery najbołš żywuć parami — samiec, samica, hniazdo, a ŭ hniazdzie dzieci — woś prykład dla ludziej. Heta życio samaje pieršabytnaje, najbliżejšaje da natury: pokul nia vyhadujuć dziaciej, ani žwiery, ani ptuški z saboj nie razlučajucca. I z ludźmi hetak było ad pačatku światu. I Chrystus skazaŭ, što „*Ad pačatku Boh stwaryŭ muža*

i žonku... a čto-b pakinuŭ swaju žonku, a ŭziaŭ druhuju, toj čužałożyć... (Mr. 10, 11.)

— A woś sabaki, katy, koni, karowy... nia żywuć parami, skazaŭ Kaziuk.

— Heta, treba pryznacca, adkazaŭ Student, — na styd ludziam, bo ŭłaśnie ludzi, pryručyŭšy sabak i druhich žwiaroŭ, praz swaju karystalubiwaść papsuli ich i pahoršyli, a z natury i hetyja ŭsie żyli parami. A woś ciapier i sami ludzi dzieła swajej raspusty choćuć naśledawać hety pierawarot natury, tolki-ž hetakaje życio sprawiadliwa nazywajucca „sabačym“.

— Ja widžu, skazaŭ aptakar, — što pan Student bolšy katalik za samoha papieža; ale čamu wy, kataliki, tak wostra zabaraniajecie razwody na što hetakaja tyranija? Ci-ž treba celaje życio mučycca z błaħim čaławiekam? i nia možna razyścisia? Heta-ž była-by najhoršaja katarha!

— Razyścisia — choć i redka — Kaścioł u nahlaj patrebie pazwalaje i praz svoj sud daje adlučku — separacyju; tak jak i ruku adrazajuć, kali jaje zjadaje gangrena. Adnak Kaścioł nie daje dazwołu, kab pakinuŭšy adnaho, žanicca z druhim.

— Čamu?

— Ja-ž ŭžo kazaŭ ab hetym, bo i ruki

świntar? Heta woś nazowa iznoŭ uziata z hrec-kaha „kojmeterion“; pa łacinie heta znača *cubiculum*, *dormitorium*, pa našamu — heta miejsca dziela adpačynku, dziela spańnia. Woś, jak wi-dać, nazwali hetak dziela taho, što wiedyli u paŭ-stańnie z umioršych, što śmierć jość tolki son, pa jakim usie ustanuć, kab užo żyć wiečna.

U staroj rymśkaj dziańšawie ūsie mahilniki byli za horadam, za murami, bo prawa rymśkaje zabaraniała chawać niaboščykaŭ ū horadzie, z wy-niatkam cezaraŭ i westalkaŭ h. zn. kapłankaŭ-dziawaŭ (Prawa XII tablic). Tadyż woś i mohil-niki chryścijanaŭ byli takža za-horadam. Chryś-cijanie, wieruły ū życio zahrobnaje, chawali pa-mioršych z wialikaj pašanaj i dziela taho na-wiet zakładali tawarystwy, jakija tolki zajmaliśa pachowinami; i chawali najbołš u hrabach pad ziamloj, jak chawali ū Palestynie, jak byŭ pa-chawany Chrystus. Hraby, padziemnyja swintary, rabili hetak: kapali pad ziamloj doŭhija kalidory šyrynioj 80 cm. a wyšynoj kala 2 metraŭ. U ścienach hetych kalidoraŭ wybiwali miejsy — lo-culi pa łacinie, na niaboščykaŭ adno nad dru-him: 3, 4 i bołš, jakija paźniej замуrowywali wialikimi cehłami abo tablicami z marmuru i pisali na ich imia mučanika, a časami dzień śmierci. Apryć hetaha pisali i malawali na ich takža rožnyja litery, jak I Ch T U S - heta pa-čatkawija litery hreckich słoŭ: Jezus Chrystus Boży Syn, Zbaŭca, abo rožnyja symboli, jak ha-łub z halinkaju aliŭnaj, kryż, palmu, apošniuju wiačeru, dobraha pastyra i inšyja. Pad hrabami na ziamli časta stawili načyńnie z kroŭju mu-čanikaŭ. U adnych katakumbach hetakich woś kalidoraŭ było zaŭsiody niekalki pawierchaŭ: 2, 3 i bołš.

Katakumby špierš służyli tolki dziela cha-wańnia niaboščykaŭ. Kali pačalisia perasleda-

wańni, Katakumby ażyli, uwieś chryścijanski ma-łady Kaścioł pieraniośsia, schawaŭsia ū ciomny-ja kalidory pad ziamlu. Tady pačali ū kalido-rach rabić šyrejšyja miejsy, placy, na jakich źbiralisia chryścijanie na nabaženstwy i hetak woś ū katakumbach paŭstali kaplicy. Woś tut biskupy i kapłany nawučali, chryścili, prawili Im-šy św. na hrabach mučanikaŭ. Woś zhetul pa-pieży kirawali celym świetam chryścianskim ta-dy jašče nia nadta wialikim. Zdarasiasia, što pa-hancy padčas pierasledywańnia aź siudy prycho-dzili i, kali chryścijanie nia ūspieli schawacca, mučyli i zabiwali tam na miejsy. Woś hetak zabili ū katakumbach św. Ściapana I (257) i św. Sykstusan II (258) papiežaŭ. Katakum-by byli ciomnyja, i dziela hetaha na ście-nach abo ū hary wiešali lampy alejnyja, kab aś-wiaćić kalidory, ale ad papieža Damazaha I (370) pačali wybiwać dziury na światło i pawietra. U hetych woś miascach budawali paźniej ba-zyliki.

Takija katakumby byli nia tolki kala Ry-mu, ale takža kala Neapalu, Aleksandryi, Syra-kuzaŭ, Paryža. Najstarejšyja byli z pieršaha sta-lećcia pa Chrystusie, a najpaźniejšyja z piataha. Chawali ū katakumbach da 409 h., paźniej ra-bili świntary i mahilniki kala kaściołaŭ.

Nazywali katakumby najčastej imieniem taho haspadara, čyja była taja ziamla, napryk-ład: katakumby św. Domicylli, św. Pryscylli i in-šyja, a časam imieniem jakoha wialikaha i słaŭ-naha mučanika, jak katakumby św. Sebastyjana, św. Kaliksta. Treba jašče wiedać, što pahancy Rymłanie, pierasleduwajučy chryścijan, nikoli nia rušyli katakumbaŭ, a heta woś dziela taho, što jany ūsie pawodle zwyczaju i prawa ūwažali świntary (usioroŭna čyje) za miejsca światoje. Ale pačynajučy ad 410 h. (dziki narod Huny),

da druhoha čalawieka nia pryłożył! Trudnaja rada: taki Chrystowy zahad, ale z rozumam zhodny. Bo i nia možna prysiahać da śmier-ci adnamu, a pośle na toje-ž samaje prysia-hać druhomu. Kab pan pradaŭ apteku adna-mu, a pośle, tamu skrućišy, pradaŭ druhomu.

— I ja jašče zapytajuśia, skazaŭ Kaziuk: — kab aboje pastanawili razyścisia pa swajej zhodzie i adzin druhomu darawali wolu?

— Razyścisia praz kaścielny sud možna, ale nia možna žanicca z druhim, do raz uzi-ty šlub, dadzienu prysiaha pierad Boham i pierad ludźmi, dyk woś źwiazany na wiek światym sakramentam žanimstwa.

— Heta kryŭda! aź kryknuŭ aptakar.

— Jakaja kryŭda? kazaŭ Student, — Ka-mu kryŭda? Razwody ūnosić kryŭdu dla žan-čyny i dla dziciaci. Što-ž było-by, kab muž-

čyna moh prysiahać, a pośle kinuć? handla-wać žonkami pawodle kaprysu? I ciapier nie-kataryja biazbožniki tak robić, ale ū śled im idzie hańba. Znača, pa-wašamu tak: „Jak ty, Hanula, maładaja, zdarowaja, charošaja, dyk ty maja žonka; a jak zachwareła, pastareła, dyk pašla won!“ Dobry haspadar i sabaki na staraś nia honie won. Žančyna skarej stareje ad mužčyny. I ciapier žonki časta plačuć ad mužoŭ, a ūwiadzi razwody, dyk buduć wieč-nyja padazreńni, niazhody. Hdzie ludzi żywuć pawodle nawuki Katalickaha Kaścioła, tam ab-chodziacca biez razwodaŭ i ū tych siemjach panuje bołšaja miłaść; dzieci hadujucca pa-božamu; bački majuć apieku na staraś. Tak, Kaścioł Katalicki kryŭdy nia robie, ale daje paradak, zrodu, miłaść na hetym świecie i zabiášpiečywe wiečnaje zbaŭleńnie.

(dalej budzie)

Redaktar-Wydawiec Ks. ADAM STANKIEWIČ.

Z dazwołu J. E. Wilenskaha Katalickaha Arcybiskupa-Mitrapalita.

Bielaruskaja Drukarnia im. Fr. Skaryny, Wilnia, Ludwisarskaja wul. 1.

paźniej 537 h. (Goty), 755 h. (Longobardy) napadajucy na Rym nadta zniščyli katakumby; Longobardy nawiet kości światych pazabirali. Kožny raz papieży papraŭlali katakumby, ale ad VIII stalećcia pačali pieranosić cieła i kości światych da kaściołaŭ rymskich, a katakumby začyniać (mnoha z ich niepapraŭlenych zawalialisia). Ŭ IX stalećci tolki adny byli adčynieny i znany heta kat. św. Sebastyjana, jakija praz usieńki hety čas adwiedywali chryścijanie ũsiaho światu,

Ale woś u XVI stalećci Ant. Bosio (1629) zakonnik pačaŭ šukać katakumbaŭ i niekalki wykryŭ. Paźniej ajciec św. Pius IX wyznačyŭ 18 tysiać frankaŭ štohod na adkapańnie i ačyščenie ich. Ciapier jość užo znanych 43, kažuć što heta jašče nia ũsie. Zajmajuć jany abšar kala 230 dziesiacin i akrużywajuć Rym jak pojas ci karona. Najbolšyja z ich jość kala via Salaria (7), v. Nomentana (5), v. Apia (6). U hłybinu iduć ad 7-da 23 metraŭ. Daŭžynia ũsich katakumbaŭ kala 876 wiorst, a pawodle druhich bolš jak tysiaća (Marchi archeolog) Pachawana ũ ich kala 6 miljonaŭ mućanikaŭ. U kat. św. Kaliksta i św. Sebastyjana 174 tysiaćy.

Rymskija katakumby nazywajuć siońnia „Roma sotterranea“, Rym padziemny. Praŭdu haworać. Neta praŭdziwy horad z wulicami, placami, damami i žycharami. Woś tut jość siła, jakaja pieramahła praŭdaju, ciarpieńniem i miłaściami uwieś świat. Swiet pahanski zdajecca taki silny, mocny, praz čatiry stalećcia mučyŭ i zabiwaŭ dziewaŭ cichich i biezbaronnych, chłapcoŭ małych i starykoŭ siwych i ũ kancy upaŭ, rassypaŭsia ũ popieł prad Rybakom Halilejskim i jaho nastupnikami papieżami, jakim Chrystus kazaŭ paświć swaje awiečki. Woś tut spraudzilisia słowy Chrystusa: — Ty jość skała, a na hetaj skale zbuduju Kaścioł moj i bramy piakielnyja nie pieramohuć jaho. Woś tut u katakumbach jość nawuka dla nas chryścijanaŭ i dzieła usich inšych, što bramy piekła nie pieramahl i nikoli nie piaramohuć Kaścioła našaha światoha. Dalej — tut u katakumbach jość kałyska našaj wiery światoj i najlepšy dakument, što wiera i Kaścioł naš jość praŭdziwy Apostalski.

Ale kab wiedać, kab paznać chacia krychu, što heta katakumby, — treba ũ ich pabywać, treba datknucca światoj ziarni, treba nabrać ta ho pawietra ũ hrudzi! — Ale štož zrobiš, nia ũsie možam; — Tadyž dumkami prynamsia pierodziem tudy.....

Pry ũchodzie kožny biare ũ ruki zapalenuju świećku. Tady adzin čalawiek „prawadnik“, jaki znae dobra chody, idzie na pieradzie, a my ũsie za im. Samomu nia možna zapuščacca ũ ciomnyja, pablutanyja kalidory, bo było užo mnoha zdareńniaŭ, što pojduć i nia wiernucca, bo zabłudzić i paumirajuć z hoładu. Tady ũsie adzin za druhim iduć, świeciačy kožny pierad saboj. Pa bakoch u ścienach dziury paadčyniajnyja, hdzie lažali niabožčyki, a niekatoryja jašče

zamurawany, ale takich niamnoha. Časam scho-
dy wiaduć u niz, časam u haru. Časam prycho-
dzim u šyrejšyja miejsy, — heta staryja kaplicy;
na ścienach jość nadta stsryja malawanni, lež
što možna paznać. Prawadnik wyjaśniaje, što,
hdzie i jak było. Idziom dalej i ũ cišynie raz-
hladajemsia pa bakoch. Zdajecca ũ pawietry
pachnie kroŭ; zdajecca, što za nami biahuć pa-
hancy i zaraz pačnuć mučyć i zabiwać. To iz-
noŭ zdajecca, što na zawarocie spatkajem pra-
cesiju pieršych chryścijanaŭ, niasučych cieła św.
mućanika. Zdajecca, što čujem daloka cichi
špieŭ sumu i radaści... Woś, woś jakby
čujem słowy „O crux, ave, spes unica“ — Witaj,
kryžu, adzina nadzieja... Ale heta wieciarok cho-
dzić pa kalidorach i tak nam hraje ũ wuśach.
Woś zaraz kaniec, — ale tady, zdajecca, niekija
hałasny cichija, lahodnyja z bakoŭ pytajuć: — „A
ci ty, bracie, hatoŭ addać žyćcio za Chrysta, jak
my addali?“ — Dryhoćcie prabiahaje pa ciełe,
a serca zaŭsiody haračaje adkazwaje — „O tak,
tak, chaću ciapier“... Ale sumleńnie šepča — „O
nie, nie, hlańža ty na siebie, prypomni... nia
možaš, nia maješ siły pieramahčy štodziennija
prykraści, za koźnaje prykraje słowa hniewaješ-
sia... a biadu, jak ty pieranosiš?.. a bliźniaha,
jak ty lubiš?... a ci patrapiš darawać i lubić ta-
ho, chto ciabie budzie mučyć?... I ũstyd i žal
aharniaje dušu, šlozy cisnucca da wačej. Daty-
kaješsia rukoj światoj ziarni i šepčaš: adhe-
tul papraŭlusia!... a wietryk prynosie adkaz: ta-
dy Boh i światyja Jaho buduć z taboj!...

Z katakumbaŭ wychodziš sašim druhim
čalawiekam.

(d. b.)

K. Najłowič

Maryjanin.

Z relihijna-kaścielnaha žyćcia.

KS. DR. BRAUNS, byŭšy ministar pracy ũ Nia-
miečdynie, zapprašany na kiraŭnika 12-aj miźnarodnaj
konferencyi pracy, jakaja pačalasia 30 traŭnia ũ Żenewie.

U RODNAJ MOWIE WUČNIAŭ ũ školach dzia-
žaŭnych i prywatnych maje być wykładana relihija. He-
tak paŭstanaŭlaje Konkordat Apost. Stalicy z Rumynijaj.

AHULNA-NIAMIECKI Zjezd studenskich katalickich
arhanizacyjaŭ niadaŭna adbyŭsia ũ m. Osnabruck.

ČEŚĆ PRACY! Św. Ajciec, prymajučy niadaŭna
dwuchtysiačnuju pielhrymku francuskich rabotnikaŭ, miž
inšym skazaŭ: „Čeść pracy, katoraja žyćcio padtrymli-
waje, daje nam utrymańnie i najpryhažejšuju radaść
dušy“...

U S. S. R. R. biazbožny šał uščiaž pawialičwajecca.
Zabirajuć astatnija cerkwy i kaścioły i synahohi, wydajuć
biazbožnyja knižki, wiaduć biazbožnuju ahitacyju i ahu-
lam biazbožniki rasiejskija wystupajuć próciŭ Boha cia-
pier bolš jara, jak daŭniej.

MIŻNARODNAJA KATALICKAJA NARADA ũ Mad-
rycie adbyłasia pad kiraŭnictwam papskaha nuncyja. By-
li tam pradstaŭniki ad 12 dziaŭstwaŭ.

U PEKINIE PAŬSTAŁA CENTRALNAJA arhaniza-
cyja katalickaj kitajskaj moładzi. — Žanočy katalicki sa-
juz u Kitaj pačaŭ wydawać časopiś: „Prawa žančyny“.

U NIAMIEČCYNIE katalickich časopisiaŭ ahułam wychodzie 197.

U INDYI wychodzie 113 katalickich časopisiaŭ u 17 mowach.

72 HADY žyćcia skončyŭ św. Ajciec 1.VI. siol. h.

U MEKSYCY, jość nadzieja, što chutka nastupie parazumieŭnie miż uradam i Kaściołam. Apostalski delehat wiadzie z uradam pierahawory.

Adusiul i ab usim patrochu.

JAK I PAKOLKI NIEMCY majuć spłaćywać swaim pieramożnikam. u Paryży naradźalisia aź try miesiacy. Akazalasia, što Niemcy jašče winny 37 miljardaŭ marak, a płacić ich buduć koźny hod.

U WAŠYNHTONIE znachodzicca najwialikšaja na świecie biblioteka. Maje jana 3,762,000 kniżak, milion tworaŭ muzyčnych, milion mapaŭ i duža mnoha cennych rukapisaŭ.

U PAŬDZ. AMERYCY, u wakolicy Willatua i Łas-mawinas niadaŭna było ziemlatrasieŭnie. Zhinuła 35 asob, zraniena 100. Budynki pieraważna paniščany.

U WA ŬSIEJ ZACH. EŬROPIE ad niekalkich tydniaŭ trywajuć značnyja chałady i padajuć častyja daždźy.

POLSKI ŬRAD, jak padajuć hazety, sioleta ŭžo wydaŭ 280 milionaŭ zł. bolš, jak pastanawiŭ Sojm.

PROCIŬŻYDOŬSKIJA pratesty prakacilisia pa ŭsiej Polšcy ŭ hetym tydni z pryčyny źniawaźliwych pastupkaŭ żydoŭskaj moładzi padčas procesii Bożaha Cieła ŭ Lwowie.

LIHA NARODAŬ ciapier addbywaje swaje narady ŭ Madrycie. Razhladajuć sprawu narodnych mienšaścicaŭ, da jakich, ahułam, Liha adnosicca niaprychilna. Sprawiadliwaha wyrašeŭnia hetaj tak waźnaj sprawy ad jaje spdziawacca nia prychodzicca.

MARŠAŁAK J. PIŁSUDSKI napisaŭ list u sprawie min. Čechowiča, jaki pastaŭleny prad Trybunał za pieraschoď skarbowych hrošaj. U Liście hetym Piłsudski baronie Čechowiča, ćwierdźiać, što Čechowič rabiŭ toje, što jon Piłsudski jamu zahadywaŭ.

U ANHLII adbylisia nowyja wybary ŭ Parlament. Pieramahli rabotniki. Na čale nowaha ŭradu staŭ MacDonal. Urad hety idzie protiŭ wajny, za pracu dla biezrabotnych, za palohki dla Niemcaŭ i za dahawor z SSRR.

Z Wilni.

ZA PADRABLAŔNIE i prodaż biletaŭ na st. Wilnia skarb. straciŭ 2 1 tysiać, 694 zł, a fałšywa-biletniki das-tali pa hadoŭ 5,3,2 turmy.

EKZAMIENY na atestat dašpiełaści ŭ Biel. Himna-zii ŭ Wilni pačnucca 19.VI. siol. h. Da ekzaminaŭ prys-tupaje 21 čaławiek. Aby pamysna!

U ŚWIANCIANSKIM paw. 29 V. była bira, jakaja źniščyla 79 budynkaŭ.

BIELARUSY KATALIKI ŭ Wilni, z pryčyny 50-leć-cia kaplanstwa, św. Ajcu wysłali prywitalnuju telehramu.

STUDENTY pad kiraŭnictwam J. E. Arcybiskupa z Wilni ŭ Kalwaryju 2.VI adbyli pielhrymku. Pry stacy-jach u Kalwaryi pramaŭlaŭ sam Arcypastyr.

PASTOWAJA SKRYNKA.

Dr. St. Hr.: Duža Wam dziakujem za pamiać ab nas, za słowy pryznaŭnia i za abiacanaje. Čakajem.

Ks. St. H.: 20 zł. atrymali, časopiš wysyłam akuratna. Usia biada, widać, na poście.

Ks. K. Ł. Adaźwiciesia, dzie Wy ciapier? My nia wiedajem Wašaha nowaha adrasu. i

Ks. Fr. Hr. Za 10 zł. padz aka.

I. S. Prošbu Wašu spaŭniajem. Z Was naleža nam. 2 zł

J. E. Ks. Dr. F. A.: ab Wašaj padaroży dalejšy materjał atrymali. Duža ciešymsia, što pryšlicio bolš. Prošbu Wašu spaŭniajem.

Ks. P. T.: 80 zł. atrymali, z wučniam niejak ula-dzim! Hrošy za brašurki dahetul nie atrymali.

Ks. A. D.: Adras źmianiajem.

Ks. W. Š. Ciešymsia, što ščaśliwa Wy zajechali ŭ Ameryku i što ab „Chr. Dumcy“ pomnicie.

K.: Dobra, prošbu spaŭniajem.

Zarty.

Šaściletni Michaś: Mama, čamu heta tata łysy?

Mama: Bo tata šmat dumaje.

Michaś: A čamu ŭ mamy tak šmat wałasoŭ na haławie?

Mama: Čamu?... jaki ty. Michasiok, raspusny, idzi pahulaj dzie...

Kanduktarda *pasažyra: Čamu heta wy pluicio na ścianu?

Pasažyr: Bo-ž tut wyrazna napisana: „nie pla-wać na padłohu“.

BIELARUSKAJA KNIHARNIA

„ПАХОНИЯ“

Wilnia, Zawalnaja 7

PRADAJE:

Školnyja padručniki dla pačatkawych i siarednich škol, jak bielaruskija, tak i polskija. Twory biela-ruskich poetaŭ i pišmieŭnikaŭ. Knižki ab haspa-darcy, sceničnyja twory, usie bielaruskija časo-pisi, wychodziaćja ŭ Wilni, hadawiki rozných raniej wychodziaćnych bielaruskich hazet, kance-larskija, školnyja i pišmiennyja pryłady, paštoŭki i roznija hulni i inš.

Zakazy z prawincy spaŭniajucca chutka i akuratna; pašla atrymaŭnia ŭsiej wartaści zakazu, abo nakład-noj płataj (za pabraŭniem) pa atrymaŭni treciaj častki wartaści zakazu.

Dla kniharniaŭ dajecca škidka.
Pierasyłka knih na košt zakazčyka.

KUPLAJCIE.

WYPISWAJCIE.

miesiačnuju časopiš bielaruskaj moładzi

„Шлях Моладзі“

Treci numar za m-c trawień u pabolšanym far-macie ŭžo wyjšaŭ z druku i pradajecca ŭwa-ŭsich bielaruskich kniharniach.

ПАДПІСКА:

na m-c — 35 hr., na paŭhoda — 2 zł., na hod — 4 zł.
Adras Redakcyi: Wilnia, Ludwisarskaja wul. Nr. 1, kw. 23.
Redakcyja „Šl. Mol.“ padaje da wiedama, što tym, chto nie adkliknuusia pašla pieršaha numaru, časopiš nie wysyłajecca.